

طریق الجنۃ المعروف

جنت کاراستہ

www.KitaboSunnat.com

مصنف - زبیر علی زئی

اس کتاب میں صرف آیات قرآنیہ، صحیح اور حسن لذاتہ احادیث اور اجماع سے استدلال کیا گیا ہے۔ کسی ضعیف یا حسن لغیرہ حدیث سے اصول بلکہ شواہد میں بھی حجت نہیں پکڑنی گئی۔ مختصر عرض ہے کہ اس کتاب میں بروہ حدیث جسے بطور استدلال پیش کیا گیا ہے۔ بالکل صحیح اور حجت ہے۔ وما علینا الا البلاغ

شائع کردہ:- جماعۃ اہل الحدیث
حضرو ضلع انک

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللّٰهِ الرَّحْمٰنِ الرَّحِیْمِ

طریق الجنۃ المعروف

جنت کاراستہ

مصنف - زبیر علینری

اس کتاب میں صرف آیات قرآنیہ، صحیح اور حسن لذاتہ احادیث اور اجماع سے استدلال کیا گیا ہے۔ کسی ضعیف یا حسن لغیرہ حدیث سے اصول بلکہ شواہد میں بھی حجت نہیں پکڑی گئی۔ مختصر عرض ہے کہ اس کتاب میں بروہ حدیث جسے بطور استدلال پیش کیا گیا ہے۔ بالکل صحیح اور حجت ہے۔ وما علینا الا البلاغ

شائع کردہ:- جماعت اہل الحدیث
حضرو ضلع اٹک

۱۵، ۱۴، ۱۳
ب - ۱۳

کتب و سنت

۹۹... کے ماہل ماہوں کی ہفت روزہ

صفحہ	عنوانات	نمبر شمار	صفحہ	عنوانات	نمبر شمار
۲۹	جمع بین الصلاتین	۱۵	۳	ہمارا عقیدہ	۱
۳۰	نماز میں سینے پر ہاتھ باندھنا	۱۶	۵	ہمارا اصول	۲
۳۱	آمین بالجہر	۱۷	۶	نماز	۳
۳۲	تکبیرات عیدین	۱۸	۸	نماز جمعہ	۴
۳۴	جراہوں پر مسح	۱۹	۱۰	نماز قصر	۵
۳۸	تقلید	۲۰	۱۱	نماز وتر	۶
۴۱	صحیحین کا مقام	۲۱	۱۲	قیام رمضان یعنی تراویح	۷
۴۲	اہل الحدیث کی فضیلت	۲۲	۱۴	نماز جنازہ	۸
۴۳	محدثین کا مسلک	۲۳	۱۶	صبح کی دو سنتیں	۹
۴۴	اجتماعی دعا	۲۴	۱۷	اوقات نماز	۱۰
۴۷	دعوت	۲۵	۱۸	رفع یدین	۱۱
۴۸	جہاد	۲۶	۲۳	نیت کا مشہد	۱۲
۴۹	اعلان	۲۷	۲۴	سجدہ سہو	۱۳
۵۰	طالب دعا و ملنے کا پتہ	۲۸	۲۵	فاتحہ خلف الامام	۱۴

جماعت اہل الحدیث
حضور - انگ

بِسْمِ اللّٰهِ الرَّحْمٰنِ الرَّحِیْمِ ط

ہمارا عقیدہ

ہم اس بات کی دل، زبان اور عمل سے گواہی دیتے ہیں کہ
لَا اِلٰهَ اِلَّا اللّٰهُ - اللہ کے سوا کوئی الٰہ نہیں ہے
 اللہ ہی حاکم اعلیٰ، قانون ساز، مشکل کشا، حاجت روا اور
 فریادرس ہے۔ ہم اس کی ساری صفات کو بلا کیف و بلا تمثیل
 اور بلا تعطیل مانتے ہیں۔ وہ سات آسمانوں سے اوپر اپنے
 عرش پر مستوی ہے۔ کما یلیق لبشانہ، اس کا علم اور قدرت
 کائنات کی ہر چیز کو محیط ہے۔

اور ہم اس بات کی دل، زبان اور عمل سے گواہی دیتے
 ہیں کہ محمد رسول اللہ۔ جناب محمد صلی اللہ علیہ وسلم اللہ تعالیٰ
 کے رسول ہیں۔ آپ خاتم النبیین، امام کائنات، افضل البشر
 ہادی برحق اور واجب الاتباع ہیں۔ آپ کی نبوت، امامت
 اور رسالت قیامت تک ہے۔ آپ کا قول، عمل اور اقرار
 سب حجت برحق ہے۔ آپ کی سچی پیروی میں دونوں جہانوں
 کی کامیابی کا یقین ہے اور آپ کی نافرمانی میں دونوں
 جہانوں کی ناکامی اور تباہی کا یقین ہے۔ اعاذنا اللہ منہ
 ہم قرآن اور صحیح حدیث کو حجت اور معیار حق مانتے ہیں۔
 چونکہ قرآن و حدیث سے یہ ثابت ہے کہ امت مسلمہ گمراہی پر

اکٹھی نہیں ہو سکتی الخ - لہذا ہم اجماع امت کو بھی حجت مانتے ہیں۔ یاد رہے کہ صحیح حدیث کے خلاف اجماع ہوتا ہی نہیں۔ ہم تمام صحابہ رضی اللہ عنہم کو عدول اور اپنا محبوب مانتے ہیں۔ تمام صحابہ کو حزب اللہ اور اولیاء اللہ سمجھتے ہیں۔ ان کے ساتھ محبت کو حزب و ایمان سمجھتے ہیں۔ جو ان سے بغض کرتا ہے ہم اس سے بغض کرتے ہیں۔ ہم تمام ثقہ تابعین اور آئمہ مسلمین مثلاً امام ابو حنیفہؒ، امام مالکؒ، امام شافعیؒ، امام احمد بن حنبلؒ، امام بخاریؒ، امام مسلمؒ، امام نسائیؒ، امام ترمذیؒ، امام ابو داؤدؒ، امام ابن ماجہؒ وغیرہم سے محبت اور پیار کرتے ہیں۔ اور جو شخص ان سے بغض کرے ہم اس سے بغض کرتے ہیں۔

توحید، رسالت محمد صلی اللہ علیہ وسلم، تقدیر ہمارا کامل ایمان ہے۔ آدم علیہ السلام سے لے کر حضرت محمد صلی اللہ علیہ وسلم تک تمام انبیاء و رسل کی نبوتوں اور رسالتوں کا اقرار کرتے ہیں۔ قرآن مجید کو اللہ تعالیٰ کا کلام سمجھتے ہیں۔ قرآن مجید مخلوق نہیں ہے۔ ہم ایمان میں کمی بیشی کے بھی قائل ہیں۔ اہل سنت کے جو عقائد ہمارے علماء سلف نے بیان کیے ہیں ہمارا ان پر ایمان اور یقین ہے۔ مثلاً امام ابن خزیمہؒ، امام عثمان بن سعید الداریؒ، امام بیہقیؒ، امام ابن ابی عاصمؒ، امام ابن قیمؒ، امام آجریؒ، امام الکلبانیؒ وغیرہم۔ رحمہم اللہ اجمعین۔

ہمارا اصول

حدیث کے صحیح یا ضعیف ہونے کا دار و مدار محدثین کرام پر ہے۔ جس حدیث کی صحت یا راوی کی توثیق پر محدثین کا اتفاق ہے تو وہ حدیث یقیناً و حتماً صحیح ہے اور راوی بھی یقیناً و حتماً ثقہ ہے۔

اور اسی طرح جس حدیث کی تصنیف یا راوی کی جرح پر محدثین کا اتفاق ہے تو وہ حدیث یقیناً اور حتماً مجروح ہے۔

جس حدیث کی تصحیح و تصنیف اور راوی کی توثیق و تجزیع میں محدثین کا اختلاف ہو تو ہمیشہ اور ہر حال میں ثقہ ماہر اہل فن مستند محدثین کی اکثریت کی بات اور گواہی کو صحیح تسلیم کیا جائے گا۔ ان اصولوں کو مدنظر رکھتے ہوئے اس مختصر کتاب میں بعض اخلاقی مسائل کے بارے میں صحیح تحقیق پیش خدمت ہے۔

اللہ تبارک و تعالیٰ سے دعا ہے کہ وہ ہمیں مسلم و مومن زندہ رکھے اور اسلام و ایمان پر ہی موت دے۔ آمین

نماز

-۳-

حضرت عبداللہ بن عباس رضی اللہ عنہما سے روایت ہے کہ :
 لما بعث النبي صلى الله عليه وسلم معاذ بن جبل
 فحوا اهل اليمن قال
 له : انك تقدم على
 قوم من اهل الكتاب
 فليكن اول ما تدعوهم
 ان يوحدوا الله فاذا
 عرفوا ذلك فاخبرهم
 ان الله فرض عليهم
 خمس صلوات في يومهم
 وليلتهم فاذا صلوا... الخ
 (صحیح بخاری ج ۱ ص ۱۹۶ ، ج ۲ ص ۱۹۶
 والسنن ج ۱ ص ۳۶ ، صحیح مسلم ج ۱ ص ۳۶)

وغیرہما)

فرض اور تطوع (غیر فرض) نماز کی تعداد، رکعات اور تمام تفصیل
 رسول اللہ صلی اللہ علیہ وسلم نے بیان فرمادی اور اپنی امت
 کو حکم دیا کہ :

صلو اکیمار ایتونی اصلی

نماز اس طرح پڑھو جس
طرح مجھے پڑھتے دیکھا ہے

در صحیح بخاری ج ۱ ص ۱۱۱، ج ۲ ص ۸۸۸، ص ۱۰۶۴، مسند الشافعی ص ۵۷ و ۵۸
نبی صلی اللہ علیہ وسلم سے نماز کا طریقہ صحابہ رضی اللہ عنہم نے سیکھا۔ انہوں
نے اس طریقہ مبارک کو احادیث کی شکل میں آگے پہنچایا۔ لہذا
ثابت ہوا کہ امت مسلمہ نے نماز کا طریقہ احادیث سے سیکھا ہے
امت میں سے جس شخص یا گروہ کا طریقہ نماز ان احادیث کے
خلاف ہے مثلاً مالکیوں کا ارسال یدین وغیرہ تو انہیں چاہیے
کہ ان احادیث صحیحہ کی روشنی میں اپنی نمازوں کی اصلاح کریں

www.KitaboSunnat.com

نماز جمعہ

جمعہ کا فرض ہونا متواتر احادیث سے ثابت ہے۔
سیدنا حضرت عمرؓ سے روایت ہے کہ :

صلوة السفر رکعتان
وصلوة الجمعة رکعتان
والفطر والاضحیٰ رکعتان
تمام غیر قصر علی لسان
محمد صلی اللہ علیہ وسلم
(سنن ابن ماجہ ص ۳۷ وغیرہ)

نماز سفر دو رکعتیں ہیں اور نماز
جمعہ دو رکعتیں ہیں۔ عید الفطر
اور عید الاضحیٰ کی (بھی) دو رکعتیں ہیں
یہ نبی صلی اللہ علیہ وسلم کی زبان پر
پوری ہیں قصر نہیں ہیں۔

قرآن پاک کی آیت مبارکہ ”یا ایہا الذین آمنوا اذا نودى
للصلوة من یوم الجمعة فاسعوا الی ذکر اللہ ...
... الخ“ سے معلوم ہوتا ہے کہ ہر ٹوٹوں پر جمعہ فرض ہے چاہے وہ
شہری ہو یا دیہاتی، وغیرہ۔

حضرت طارق بن شہاب صحابی رضی اللہ عنہ فرماتے ہیں کہ نبی صلی اللہ

نے فرمایا:

”الجمعة حق واجب علی
کل مسلم فی جماعة
الا اربعة عبد مملوک
او امرأة او ضعیف او مریض“
(سنن ابی داؤد ص ۱۶ ج ۱، وغیرہ) اس کی سند صحیح ہے۔

ہر مسلمان پر جماعت کے ساتھ جمعہ
پڑھنا فرض ہے سوائے چار کے
یعنی غلام، عورت، مریض اور نابالغ بچہ

چونکہ اس حدیث پاک اور دوسری احادیث میں دیہاتی کو جمعہ سے مستثنیٰ نہیں کیا گیا۔ لہذا ثابت ہوا کہ دیہاتی پر جمعہ فرض ہے۔ مزید تحقیق کے لئے صحیح بخاری وغیرہ کتب حدیث کا مطالعہ کریں خلیفہ راشد حضرت عمر رضی اللہ عنہ نے اپنی خلافت میں حکم دیا تھا کہ:

جمعوا حیث ما کنتم اے لوگو! تم جہاں بھی ہو جمعہ پڑھو (فقہ عمر ص ۱۷۱، مصنف ابن ابی شیبہ وغیرہ)

حنفیہ کے نزدیک گاؤں میں جمعہ جائز نہیں (ہدایہ ج ۱ ص ۱۶۸ وغیرہ) انہوں نے اس سلسلہ میں متعدد شرطیں بھی بنا رکھی ہیں۔ ان کے متعدد دمولوہول نے دیہات میں جمعہ کے صحیح نہ ہونے پر کتابیں بھی لکھی ہیں مگر ان تمام فقہی تحقیقات کے برعکس اب حنفی عوام اس مسئلہ میں حنفی مذہب کو ترک کر کے گاؤں میں بھی جمعہ پڑھ رہے ہیں۔ اللہ زود فرزد۔ اس سے معلوم ہوتا ہے کہ حنفی عوام میں اب تقلید صرف برائے نام ہی رہ گئی ہے۔



نمازِ قصر

صحیح مسلم (ج ۲ ص ۲۲۲) وغیرہ میں حضرت یحییٰ بن یزید
الہناتیؒ سے روایت ہے کہ :

میں نے حضرت انس بن مالکؓ
سے نماز کے قصر کے بارے میں پوچھا
تو آپ نے فرمایا :

سَأَلْتُ أُنْسَ بْنَ مَالِكٍ
عَنْ قِصْرِ الصَّلَاةِ فَقَالَ :

رسول اللہ صلی اللہ علیہ وسلم جب
تین میل یا تین فرسخ (نومیل
سفر کے لیے نکلے، شعبہ کو شک
تین یا نو کے بارے میں) تو آپ
دو رکعتیں پڑھتے۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا خَرَجَ ثَلَاثَةَ
أَمْيَالٍ أَوْ ثَلَاثَةَ فَرَاسِخٍ
شَعْبَةَ الشَّاكِ، صَلَّى رَكْعَتَيْنِ

حضرت ابن عمرؓ تین میل پر بھی سفر کے جواز کے قائل تھے۔

(مصنف ابن ابی شیبہ ج ۲ ص ۳۳۳)

سیدنا حضرت عمرؓ بھی اسی کے قائل تھے (فقہ عمرؓ اردو ص ۹۲، مصنف

ابن ابی شیبہ وغیرہما)

حضرت انسؓ نو میل کے قائل تھے (المجتبیٰ ج ۵ ص ۱۱)

احتیاط بھی اسی میں ہے کہ کم از کم نو میل پر قصر کیا جائے۔ اس
طرح تمام احادیث پر عمل باسانی ہو جاتا ہے۔

نماز وتر

نبی صلی اللہ علیہ وسلم سے ایک رکعت کا ثبوت قولاً اور فعلاً دونوں طرح متعدد احادیث سے ثابت ہے۔ مثلاً دیکھئے صحیح بخاری ج ۱ ص ۱۳۶ صحیح مسلم ج ۱ ص ۲۵۵-۲۵۷ وغیرھا آپ نے فرمایا:

www.KitaboSunnat.com

وتر ہر مسلمان پر حق ہے۔ پس جس کی مرضی ہو پانچ وتر پڑھے اور جس کی مرضی ہو تین وتر پڑھے اور جس کی مرضی ہو ایک وتر پڑھے

الوتر حق علی کل مسلم
فمن احب ان یوتر
بخمس فلیفعل ومن
احب ان یوتر بثلاث
فلیفعل ومن احب ان
یوتر لواحدۃ فلیفعل

(سنن ابی داؤد ج ۱ ص ۲، سنن نسائی ج ۱ ص ۲۴۹ وغیرھا) اس حدیث کو امام ابن حبان نے اپنی صحیح میں درج کیا ہے ج ۱ ص ۴۳ اور حاکم اور ذہبی دونوں نے بخاری و مسلم کو شرط پر صحیح کہا ہے۔ (المستدرک ج ۱ ص ۳۰)

تین رکعات وتر پڑھنے کا طریقہ یہ ہے کہ دو رکعتیں پڑھے اور سلام پھیر دے پھر ایک وتر پڑھے (صحیح مسلم ج ۱ ص ۲۵۲ صحیح ابن حبان ج ۲ ص ۷۸ مسند احمد ج ۲ ص ۵۶ . العجم الاوسط للطبرانی ج ۱ ص ۴۲۲ و اسنادہ صحیح) تین وتر نماز مغرب کی طرح پڑھنا ممنوع ہیں۔ (صحیح ابن حبان ج ۲ ص ۴۸ المستدرک ج ۱ ص ۳۰ اسے حاکم اور ذہبی دونوں نے بخاری و مسلم کی شرط پر صحیح کہا ہے) (لہذا ایک سلام سے تین وتر پڑھنے ممنوع ہیں)

قیامِ رمضان یعنی تراویح

صحیح بخاری (ج ۱ ص ۲۶۹) وغیرہ میں حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم رمضان اور غیر رمضان میں گیارہ رکعات (۱۱) سے زیادہ نہیں پڑھتے تھے۔ اس حدیث کی روشنی میں مولانا انور شاہ کاشمیری فرماتے ہیں :

اس بات کے تسلیم کرنے سے کوئی چھٹکارا نہیں ہے کہ آپ صلی اللہ علیہ وسلم کی تراویح آٹھ رکعات تھی۔

ولا مناص من تسلم ان تراویحہ علیہ السلام کانت ثمانیۃ رکعات (العروف الشذی ۷ ص ۱۶۶) اور مزید فرماتے ہیں :

اور مگر نبی صلی اللہ علیہ وسلم سے آٹھ سے زائد رکعتیں صحیح ثابت ہیں۔ بیس رکعات والی توحید بٹ آپ سے مروی ہے تو وہ ضعیف ہے اور اس کے ضعیف ہونے پر اتفاق ہے۔

واما النبی صلی اللہ علیہ وسلم فصح عنہ ثمان رکعات و اما عشرون رکعة فهو عنہ علیہ السلام پسند ضعیف و علی ضعفہ اتفاق (الذوا ص ۱۶۶)

امیرالمومنین حضرت عمر بن الخطاب رضی اللہ عنہ نے اس سنتِ نبوی پر عمل کرتے ہوئے حکم دیا

ان لیقوم للناس باحدی | کہ لوگوں کو گیارہ رکعات
عشرة رکعة | پڑھائیں۔

(موطا امام مالک ص ۹۱ وغیرہ)

اسے امام ضیاء المقدسیؒ وغیرہ نے صحیح قرار دیا ہے۔ مولانا محمد بن علی الیموی الحنفی اس روایت کے بارے میں لکھتے ہیں:

واسنادہ صحیح۔ اور اس کی سند صحیح ہے (آثار السنن ص ۱۸)
لہذا بعض متعصب فرقہ پرستوں کا پندرہویں صدی میں اسے مضطرب و غیر
کنا باطل اور بے بنیاد ہے۔

اس حکم پر حضرت ابی بن کعبؓ اور حضرت تمیم داریؓ نے عمل کر کے
دکھایا تھا۔ (مصنف ابن ابی شیبہ ج ۲ ص ۳۹۱) صحابہؓ بھی گیارہ ہی
پڑھتے تھے۔ (سنن سعید بن منصور بحوالہ الحاوی للسیوطی ص ۲۱۹ ج ۲)
اس عمل کی سند کو امام سیوطیؒ "لسند فی غایتہ الصحۃ" بہت زیادہ صحیح
سند کہتے ہیں۔ یاد رہے کہ حضرت عمر رضی اللہ عنہ سے بیس (۱۰) رکعات با سند صحیح
قطعا ثابت نہیں ہیں۔

نماز جنازہ

حضرت عبدالقدوس بن عباسؓ نے ایک جنازہ پر سورہ فاتحہ (اور ایک سورت پکار کر) پڑھی اور پوچھنے پر فرمایا (میں نے اس لیے بالجہر پڑھی ہے کہ) تم جان لو کہ یہ سنت (اور حق) ہے (صحیح بخاری ج ۱ ص ۱۷۱ نسائی شریف ج ۱ ص ۲۸۱ پہلی بریکٹ کے الفاظ نسائی کے ہیں، مفتی ابن الجارود ص ۱۷۱ ص ۵۳۴-۵۳۵ دوسری بریکٹ کے الفاظ منتقی کے ہیں۔ آخری کے الفاظ نسائی اور ابن الجارود کے ہیں) حضرت ابو امامہؓ سے روایت ہے کہ :

السنة في الصلاة الجنائزة
ان يقرأ في التكبيرة الاولى
بام القرآن مخافة شتم
تكبیر ثلاثا والتسليم عند
الاضرة۔

نماز جنازہ میں سنت یہ ہے
کہ تکبیر اولیٰ میں سورۃ فاتحہ
خفیہ پڑھی جائے پھر تین تکبیریں
کئی جائیں اور آخری تکبیر پر
سلام پھیر دیا جائے۔

سنن نسائی ج ۱ ص ۲۸۱ وغیرہ
آپ سے دوسری روایت میں ہے

السنة في الصلاة على
الجنائز ان تکبیر شتم

نماز جنازہ میں سنت یہ ہے کہ
تو تکبیر کے پھر سورۃ فاتحہ پڑھے

تقراء باسم القرآن
ثم تصلي على النبي صلى
الله عليه وسلم ثم تخلص
الدعاء للميت ولا
تقرأ الآتي التكبيرة
الاولى ثم تسلم في
نفسه عن يمينه

پھر نبی صلی اللہ علیہ
وسلم پر درود پڑھے ۔
پھر خاص طور پر میت کے لیے دعا
کرے۔ قرأت صرف پہلی تکبیر میں کرتے
پھر اپنے دل میں دائیں طرف سلام
پہر دو ۔

زمینقر ابن ابی درود ۱۱۰ ۴۰۷ سنن ابوداؤد ۳۰۰۰
سنن ابی داؤد ۳۰۰۰

اس کی سند صحیح ہے (ارواہ الغلیل ج ۲ ص ۱۱۱)
نبی صلی اللہ علیہ وسلم اور صحابہ رضی عنہم سے یہ قطعاً ثابت نہیں ہے کہ
سورہ فاتحہ کے بغیر جنازہ ہو جاتا ہے یا انہوں نے سورہ فاتحہ کے
بغیر جنازہ پڑھا ہو۔

نماز جنازہ میں وہی درود پڑھنا چاہیے جو کہ نبی صلی اللہ علیہ وسلم
سے ثابت ہے۔ (یعنی نماز والی) "رحمت و ترحمہ" والا خود سافہ
درود نبی صلی اللہ علیہ وسلم سے ثابت نہیں ہے۔

۹۔ صبح کی دوستیں

صحیح مسلم (ج ۱ ص ۲۴۷) وغیرہ میں ہے کہ رسول اللہ صلی اللہ علیہ وسلم نے فرمایا:

اذا اقيمت الصلوة
فلا صلوة الا المكتوبة

جب نماز کی اقامت ہو جائے تو
اس فرض نماز کے علاوہ دوسری
کوئی نماز نہیں ہوتی

حضرت قیس بن قمر رضی اللہ عنہ آئے اور نبی صلی اللہ علیہ وسلم صبح کی نماز پڑھا رہے تھے۔ انہوں نے آپ کے ساتھ یہ نماز پڑھی۔ جب آپ نے سلام پھیرا تو وہ اٹھ کھڑے ہوئے اور صبح کی دو رکعتیں پڑھیں، نبی صلی اللہ علیہ وسلم ان کی طرف دیکھ رہے تھے۔ آپ نے اس سے پوچھا:

ماہاتان الرکعتان

یہ دو رکعتیں کیا ہیں؟

انہوں نے کہا: میری یہ دو رکعتیں صبح سے پہلے والی رہ گئی تھیں، تو نبی صلی اللہ علیہ وسلم خاموش ہو گئے اور کچھ بھی نہ کہا۔

(صحیح ابن خزیمہ ج ۲ ص ۱۴۲ صحیح ابن جبان ج ۲ ص ۸۲ وغیرہما)

اما حاکم اور امام ذہبی دونوں نے اسے صحیح قرار دیا ہے (المستدرک ج ۱ ص ۲۷۴) اس سلسلہ میں سورج نکلنے کے بعد نماز پڑھنے والی جو روایت ہے (ترمذی وغیرہ) اس میں قتادہ راوی مدلس ہے اور عن سے روایت کر رہا ہے لہذا وہ روایت مشکوک اور ضعیف ہے کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

۱۔ اوقاتِ نماز

حدیثِ جبریل علیہ السلام میں ہے کہ انہوں نے آپ صلی اللہ علیہ وسلم کو زوال کے بعد ظہر پڑھانی پھر ایک مثل پر عصر کی نماز پڑھائی۔ الخ۔ اور دوسرے دن ایک مثل پر ظہر پڑھی اور دو مثل پر عصر پڑھی۔ مغرب کل کی طرح غروب آفتاب کے بعد پڑھی الخ اور فرمایا :

”اے محمد (صلی اللہ علیہ وسلم)! آپ سے پہلے انبیاء (علیہم السلام) کا یہ وقت ہے اور نماز کا وقت ان دو وقتوں کے درمیان ہے۔“ اسے ترمذی وغیرہ نے روایت کیا ہے اور اس کی سند حسن ہے (آثار السنن ص ۱۲۲) اس قسم کی احادیث حضرت جابر رضی وغیرہ سے بھی اچھی سندوں کے ساتھ مروی ہیں۔

نیموی حنفی فرماتے ہیں: ”مجھے کوئی حدیث صریح صحیح یا ضعیف نہیں ملی جو اس پر دلالت کرے کہ ظہر کا وقت سایہ کے دو مثل ہونے تک ہے۔“ (آثار السنن ص ۱۲۸ مترجم اردو) یاد رہے کہ بعض حنفیہ اس سلسلہ میں مبہم وغیر واضح شبہات پیش کرتے ہیں۔ حالانکہ اصول فقہ میں یہ قاعدہ مسلم ہے کہ منطوق مفہوم پر مقدم ہوتا ہے۔ دیکھئے فتح الباری (ج ۲ ص ۲۲۲، ۲۹۷، ۴۳۰، ج ۲ ص ۳۸۲، ۳۸۶، ج ۹ ص ۳۶۹، ج ۱۳ ص ۲۰۳) وغیرہ

۱۱۔ رَفْعِ يَدَيْنِ

نبی صلی اللہ علیہ وسلم سے نماز میں رکوع سے پہلے اور رکوع کے بعد رفع یدین کرنا متعدد صحابہؓ نے روایت کیا ہے مثلاً حضرت ابن عمرؓ، حضرت مالک بن الحویرثؓ (صحیحین)، حضرت وائل بن حجرؓ (صحیح مسلم)، حضرت ابو حمید الساعدیؓ، حضرت ابو قتادہؓ، حضرت سہیل بن سعد الساعدیؓ، حضرت ابواسیدؓ، حضرت ابو ہریرہؓ، حضرت محمد بن مسلمہؓ (صحیح ابن خزیمہ) و صحیح ابن حبان وغیرہما، حضرت علیؓ (صحیح ابن خزیمہ)، حضرت ابوبکر الصدیقؓ، حضرت عبداللہ بن الزبیرؓ (سنن البکری للبیهقی)، حضرت ابو موسیٰ الاشعریؓ (سنن دارقطنی) وغیرہم متعدد اماموں نے اس بات کی گواہی دی ہے کہ رفع یدین قبل رکوع و بعدہ متواتر ہے مثلاً ابن جوزیؒ، ابن حزمؒ، العراقیؒ، ابن تیمیہؒ، ابن قدامہؒ، ابن حجرؒ، الکتانیؒ، السیوطیؒ، الزبیدیؒ، زکریا الانصاریؒ، السخاویؒ وغیرہم دیکھئے نور العینین فی مسئلہ رفع الیدین ص ۸۶، ۹۰ وغیرہ مولانا انور شاہ کشمیریؒ دیوبندی فرماتے ہیں:

وَلْيَعْلَمَنَّ أَنَّ الرِّفْعَ مُتَوَاتِرٌ
 اسناداً و عملاً لا شك
 فيه و لم ينسخ و لا تحرف
 منه الخ (ذیل الفرقین ص ۲۲ فیض الباری ص ۲۲)

اور یہ جاننا چاہیے کہ رفع یدین بجا
 سند اور عمل دونوں طرح متواتر ہے
 اس میں کوئی شک نہیں ہے اور رفع
 یدین بالکل منسوخ نہیں ہوا بلکہ اس

کا ایک حرف بھی منسوخ نہیں ہوا
جناب ابن عمر رضی اللہ عنہما روایت کرتے
ہیں کہ رسول اللہ صلی اللہ علیہ
وسلم جب نماز شروع کرتے تو
اپنے دونوں ہاتھ دونوں کندھوں
تک اٹھاتے۔ اسی طرح جب
رکوع کی تکبیر کہتے اور جب رکوع
سے سر اٹھاتے تو اپنے دونوں
ہاتھ کندھوں تک اٹھاتے تھے
اور سمع اللہ من حمدہ ربنا لک
الحمد کہتے اور سجدوں میں رفع یدین
نہیں کرتے تھے۔

وعن ابن عمر ان رسول
اللہ علیہ وسلم کان یرفع
بیدیه عند منکبیه اذا
کبر للركوع و اذا رفع
رأسه من الركوع رفعهما
کذلک و قال سمع اللہ
من حمدہ ربنا لک الحمد
وکان لا یفعل ذلک
فی السجود

(صحیح بخاری ج ۱ ص ۱۲۲، صحیح مسلم
ج ۱ ص ۱۴۸ وغیرہما)

اس حدیث کے راوی حضرت ابن عمر رضی اللہ عنہما بھی رکوع سے پہلے
اور رکوع کے بعد رفع یدین کرتے تھے (صحیح بخاری ج ۱ ص ۱۲۲ وغیرہ)
بلکہ جسے دیکھتے کہ رفع یدین نہیں کرتا تو اسے کنکریوں سے مارتے تھے۔
(جزء رفع یدین للبخاری ص ۳۳ وغیرہ۔ و صحیح النووی فی المجموع شرح
المذہب ج ۳ ص ۴۵)

حضرت ابن عمر رضی اللہ عنہما سے رفع یدین کا ترک باسناد صحیح قطعاً ثابت نہیں ہے
تاریخین رفع یدین۔ ابو بکر نعیمانی ص ۲۱ کی عن حصین ص ۲۱ عن مجاہد جو روایت
پیش کرتے ہیں اس کے بارے میں محدثین کے امام یحییٰ بن معین فرماتے ہیں:
یہ وہم ہے اس کی کوئی اصل نہیں ہے۔ (جزء ص ۵۴ للبخاری)

وعن ابی قلابہ انہ رای حضرت ابو قلابہ تابعی فرماتے ہیں

حضرت مالک بن الحویرث رجب
نماز پڑھتے تو تکبیر کے ساتھ
رفع یدین کرتے اور جب رکوع
کرتے تو رفع یدین کرتے اور جب
رکوع سے سر اٹھاتے تو رفع یدین
کرتے اور فرماتے کہ رسول اللہ
صلی اللہ علیہ وسلم اس طرح کرتے تھے

مالک بن الحویرث اذا
صلى كبر ورفع يديه
واذا اراد ان يركع رفع
يديه واذا رفع راسه
من الركوع رفع يديه
وحدث ان رسول الله
صلى الله عليه وسلم
صنع هذا

(صحیح بخاری ج ۱ ص ۱۳۲، صحیح مسلم ج ۱ ص ۱۳۸ وغیرہما)
حضرت مالک بن الحویرث کو رسول اللہ صلی اللہ علیہ وسلم نے حکم دیا تھا کہ: نماز اس
طرح پڑھو جیسے مجھے دیکھا ہے۔ دیکھیے ص ۱۳۸۔ آپ جلسہ استراحت بھی
کرتے تھے اور اسے مرفوعاً بیان کرتے تھے۔ (صحیح بخاری ج ۱ ص ۱۳۸)
یہ جلسہ آپ کی حالت کبر پر محمول ہے۔ یعنی جب آپ آخری دور میں
بڑھاپے کی وجہ سے کمزور ہو گئے تھے تو یہ جلسہ کرتے تھے۔ (ہدایہ ج ۱
ص ۱۱۸ حاشیہ السنہی علی التثانی ج ۱ ص ۱۴۰) آپ رفع یدین کے راوی
ہیں لہذا ثابت ہوا کہ نبی صلی اللہ علیہ وسلم آخری عمر میں بھی رفع یدین
کرتے تھے

حضرت وائل بن حجرؓ سے روایت ہے کہ

فلما اراد ان يركع اخبرج
يديه من اثوابكم
رفعتها ثم كبر فركع فلما
قال سمع الله لمن حمده رفع يديه
اور نبی صلی اللہ علیہ وسلم نے جب رکوع کا
ارادہ کیا تو اپنے دونوں ہاتھ کپڑے سے
نکالے اور رفع یدین کیا پھر تکبیر کی اور
رکوع کیا۔ جب سمع اللہ لمن حمده کہا
تو رفع یدین کیا۔ الخ

حضرت وائل بن یسمن کے عظیم بادشاہ تھے (الثقات لابن حبان ج ۳ ص ۲۲۲) آپ ۹۰ھ میں نبی صلی اللہ علیہ وسلم کے پاس وفد کی شکل میں تشریف لائے تھے۔ (البدایہ والنہایہ ج ۵ ص ۷۱ عمدة القاری للعینی الحنفی ج ۵ ص ۲۶) آپ اگلے سال ۱۰ھ کو بھی مدینہ منورہ آئے تھے (صحیح ابن حبان ج ۳ ص ۱۴۸ وغیرہ) اس سال بھی آپ نے رفع یدین کا مشاہدہ کیا (سنن ابی داؤد وغیرہ) لہذا آپ کی بیان کردہ نماز نبی صلی اللہ علیہ وسلم کے آخری دور کی نماز ہے۔ نبی صلی اللہ علیہ وسلم اور کسی صحابیؓ سے رفع یدین عندا رکوع و بعدہ کا ترک یا نسخ یا ممانعت قطعاً ثابت نہیں ہے سنن ترمذی ۱۲۰ ص ۵۹ میں حضرت ابن مسعودؓ سے جو روایت منسوب ہے اس میں سفیان ثوری مدلس ہیں (الجوہر النقی لابن الرکمانی الحنفی ج ۸ ص ۲۴۲ وغیرہ) مدلس کی عن والی روایت ضعیف ہوتی ہے۔ (مقدمہ ابن الصلاح ص ۹۹، الکفایہ ص ۳۴۲ وغیرہما) لہذا یہ سند ضعیف ہے۔ دوسرے یہ کہ بیس سے زیادہ اماموں نے اسے ضعیف قرار دیا ہے حضرت براء بن عازبؓ سے منسوب روایت ترک میں یزید بن ابی زیاد الکوفی ضعیف ہے (تقریب التہذیب وغیرہ) مسند حمیدی اور مسند ابی عوانہ میں یار لوگوں نے تحریف کی ہے۔ اصلی قلمی نسخوں میں رفع یدین کا اثبات ہے جسے بعض مفاد پرستوں نے تحریف کرتے ہوئے نفی بنا دیا ہے جو تحقیق کرنا چاہے وہ ہمارے پاس اکبر اصلی قلمی نسخوں کی فوٹو سٹیٹس دیکھ سکتا ہے۔

بعض لوگوں نے ترک رفع یدین پر وہ روایات بھی پیش کرنے کی کوشش کی ہے جن میں رفع یدین کے کرنے یا نہ کرنے کا ذکر تک نہیں ہے حالانکہ عدم ذکر نفی ذکر کی دلیل نہیں ہوتا۔ (الدرایہ لابن حجر ص ۲۲ وغیرہ)

جو شخص نماز میں رفع یدین کرتا ہے اسے ہر انگلی کے بدلے ایک نیکی ملتی ہے۔ یعنی ایک رفع یدین پندرہ نیکیاں (المعجم اکبیر للطبرانی ج ۱۷ ص ۲۹۷ مجمع الزوائد ج ۲ ص ۱۰۳) وقال و اسنادہ حسن

عیدین کی نماز میں تکبیرات زوائد پر رفع یدین کرنا بالکل صحیح ہے کیونکہ نبی صلی اللہ علیہ وسلم رکوع سے پہلے ہر تکبیر کے ساتھ رفع یدین کرتے تھے۔ (الہوداؤد، مسند احمد، منتقى ابن الجارود ص ۶۹ و غیرہ)

بخاری میں ہر تکبیر پر رفع یدین حضرت ابن عمر رضی اللہ عنہما سے ثابت ہے۔

(جزء رفع الیدین للبخاری ص ۱۸۷، مصنف ابن ابی شیبہ و غیرہما و اسنادہ صحیح)

نیت کا مسئلہ - ۱۲

اس میں شک نہیں کہ اعمال کا دار و مدار نیت پر ہے۔
صحیح بخاری ج ۲ ص ۹۹ صحیح مسلم ج ۲ ص ۱۴ و نیز صحابہ
لیکن نیت دل کے ارادے اور مقصد کو کہتے ہیں، قصد و ارادہ کا
مقنا اول ہے زبان نہیں (الفتاویٰ الکبریٰ ابن تیمیہ ج ۱ ص ۱) زبان
کے ساتھ نیت کرنا نہ تو نبی صلی اللہ علیہ وسلم سے ثابت ہے اور نہ
کسی صحابی رضی اللہ عنہ سے اور نہ کسی تابعی رضی اللہ عنہ سے اور نہ آئمہ اربعہ سے
(زاد المعاد ج ۲ ص ۲۱) لہذا زبان کے ساتھ تلفظ بدعت ہے۔

سجدہ سہو -۱۳

سجدہ سہو سلام سے پہلے بھی جائز ہے (صحیح بخاری ج ۱
ص ۱۴۳ صحیح مسلم ج ۱ ص ۲۱۱)
اور سلام کے بعد بھی جائز ہے۔ (صحیح بخاری و صحیح مسلم وغیرہما)
سجدہ سہو میں صرف ایک طرف سلام پھیرنے کا کوئی
ثبوت بھی صحیح احادیث میں نہیں ہے۔

www.KitaboSunnat.com

۱۳۔ فاتحہ خلف الامام

رسول اللہ صلی اللہ علیہ وسلم نے فرمایا:

لا صلوة لمن لم یقرأ | اس شخص کی نماز ہی نہیں جو
لفاتحة الكتاب | سورۃ فاتحہ نہ پڑھے

(صحیح بخاری ج ۱ ص ۱۰، صحیح مسلم ج ۱ ص ۱۴۹ وغیرہما)

یہ حدیث متواتر ہے (جزء القراءات للبخاری ص ۷)

اس حدیث کے راوی حضرت عبادۃ رضی اللہ عنہ امام کے پیچھے فاتحہ
کے قائل و فاعل تھے۔ (کتاب القراءات بلبہقی ص ۶۹، ۱۳۳۷، احسن
الکلام ج ۲ ص ۱۲۲)

متعدد صحیح احادیث سے ثابت ہے کہ رسول اللہ صلی اللہ علیہ وسلم
نے مقتدی کو امام کے پیچھے جہری اور سری دونوں نمازوں میں سورۃ
فاتحہ پڑھنے کا حکم دیا ہے مثلاً

مشہور تابعی حضرت نافع بن محمود الانصاری مشہور بدری صحابی
حضرت عبادۃؓ سے روایت کرتے ہیں کہ رسول اللہ صلی اللہ علیہ وسلم
نے فرمایا:

فلا تقرؤ البشی من | جب میں اونچی آواز سے قرآن پڑھ
القرآن اذا بھرت | رہا ہوتا ہوں تو سوائے سورۃ
الایام القرآن | فاتحہ کے قرآن میں سے کچھ بھی نہ پڑھو

(سنن ابی داؤد ج ۱ ص ۱۲۶، سنن نسائی ج ۱ ص ۱۴۶ وغیرہما)

اس حدیث کے بارے میں امام بیہقی^۲ فرماتے ہیں :

وہذا اسناد صحیح و
رواہ ثقات

(کتاب القراءات ص ۶۷)

امام دارقطنی^۳ فرماتے ہیں :

هذا اسناد حسن ورجاله ثقات کلہم

(سنن دارقطنی ج ۱ ص ۳۲۲)

یہ سند حسن ہے اور اس کے سارے راوی ثقہ ہیں۔

اس قسم کی دیگر صحیح احادیث کو میں نے اپنی کتاب "الکواکب الدریہ فی وجوب الفاتحہ خلف الامام فی الجہریہ" میں جمع کیا ہے متعدد صحابہ کرام کے پیچھے جہری اور سری دونوں تہذیبوں میں فاطمہ پڑھنے کے قائل اور فاعل تھے مثلاً حضرت ابو ہریرہ^{رض}، حضرت ابو سعید الخدری^{رض}، حضرت عبداللہ بن عباس^{رض}، حضرت عبادة بن الصامت^{رض}، حضرت انس بن مالک^{رض}، حضرت جابر^{رض}، حضرت عبداللہ بن عمرو بن العاص^{رض}، حضرت ابی بن کعب^{رض}، حضرت عبداللہ بن مسعود وغیرہم ان آثار صحابہ کرام کو میں نے اپنی کتاب "کاندھلوی صاحب اور فاتحہ خلف الامام" میں تفصیلاً جمع کر دیا ہے اور ان کا صحیح و حسن ہونا محدثین کرام سے ثابت کیا ہے۔ حضرت ابو ہریرہ^{رض} نے جہری اور سری تہذیبوں میں امام کے پیچھے سورۃ فاتحہ پڑھنے کا حکم دیا۔

صحیح مسلم ج ۱ ص ۱۶۹ مسند جمیدی ۹۸۰۲ صحیح ابوعوانہ ج ۲ ص ۲۸ اور فرماتے ہیں کہ جب امام سورۃ فاتحہ پڑھے تو تم بھی پڑھو اور اسے اس سے پہلے ختم کر دو۔

(جزء القرات للبخاری ص ۶۶ و اسنادہ حسن، آثار السنن ص ۸۳)
یزید بن شریک التابعیؒ سے روایت ہے کہ

انہ سأل عمر عن
القراءة خلف الامام
فقال: اقرأ بفاتحة
الكتاب قلت: وان
كنت انت؟ قال:
كنت انا قلت: وان جهرت؟
قال: وان جهرت

(المستدرک علی الصحیحین ج ۱ ص ۲۳۹ و نیزہ)

انہوں نے حضرت عمرؓ سے امام کے
پیچھے قرأت کے بارے میں پوچھا
تو انہوں نے کہا: اگر آپ بھی
(امام) ہوں؟ تو فرمایا: اگرچہ
میں بھی ہوں، انہوں نے کہا:
اگر آپ قرأت بالجہر کر رہے
ہوں؟ تو فرمایا: اگر میں قرأت
بالجہر کر رہا ہوں (تو بھی پڑھ)

اسے امام حاکم^۲ اور امام ذہبی^۱ نے صحیح کہا، امام دارقطنی^۳ فرماتے
ہیں: هذا اسناد صحیح " یہ سند صحیح ہے۔ (سنن دارقطنی ج ۱
ص ۳۱۷) اس کے سارے راوی ثقہ و صدوق ہیں۔

قرآن و حدیث میں ایسی ایک دلیل بھی نہیں ہے جس میں صاف
اور صریح طور پر مقتدی کو فاتحہ خلف الامام سے منع کیا گیا ہو۔
حنفیوں کے مستند عالم مولانا عبدالحی لکھنوی صاحب صاف صاف اعلان
کرتے ہیں کہ:

لم یرونی حدیث مرفوع
صحیح المنہی عن قراءة الفاتحة
خلف الامام وکل ما ذکرہ
مرفوعاً فیہ امالا اصل له
وامالا یصح (التعلیق المجدد ص ۱۱)

کسی مرفوع صحیح حدیث سے فاتحہ
خلف الامام کی مخالفت ثابت نہیں
اور جو بھی (وہ) مرفوع احادیث
ذکر کرتے ہیں یا تو وہ صحیح نہیں
یا اس کی کوئی اصل ہی نہیں

اور کسی صحابیؓ سے بھی فاتحہ خلف الامام کی ممانعت ثابت نہیں ہے۔ امام ابن عبدالبر نے اس پر علماء کا اجماع نقل کیا ہے کہ جس شخص نے امام کے پیچھے سورہ فاتحہ پڑھی اس کی نماز مکمل ہے اور اسے دوبار لوٹانے کی ضرورت نہیں۔ (فتاویٰ السبکی ص ۱۴۸ بحوالہ توضیح الکلام ج ۱ ص ۵۵) امام ابن حبان نے بھی اسی اجماع کا دعویٰ کیا ہے (المجروحین ج ۲ ص ۱۳۱) امام بغویؒ فرماتے ہیں کہ: صحابہ کرامؓ کی ایک جماعت سری اور جہری نمازوں میں فاتحہ خلف الامام کی فرضیت کی قائل ہے۔ یہی قول حضرت عمرؓ، حضرت عثمانؓ، حضرت علیؓ، حضرت ابن عباسؓ، حضرت معاذؓ اور حضرت ابی ابن کعبؓ سے منقول ہے۔ (شرح السنۃ ج ۳ ص ۸۵، ۸۶) امام ترمذیؒ فرماتے ہیں کہ:

اس حدیث پر امام کے پیچھے قرأت کرنے میں اکثر صحابہؓ اور تابعینؒ کا عمل ہے اور یہی قول امام مالکؒ، امام ابن المبارکؒ، امام شافعیؒ، امام احمد بن حنبلؒ اور امام اسحاق بن راہویہ کا ہے۔ یہ قرأت (فاتحہ) خلف الامام کے قائل ہیں۔

والعمل علی هذا الحدیث
فی القراءۃ خلف الامام
عند اکثر اهل العلم من
اصحاب النبی صلی اللہ علیہ وسلم
والتابعین وهو قول
مالک بن انس و
ابن المبارک و الشافعی
واحمد واسحاق یرون
القراءۃ خلف الامام

(جامع ترمذی ج ۱ ص ۱۰۱)



۱۵۔ جمع بین الصلاتین

رسول اللہ صلی اللہ علیہ وسلم نے سفر میں ظہر و عصر کی دونوں نمازیں اکٹھی کر کے پڑھیں۔ اسی طرح مغرب و عشاء کی بھی اکٹھی پڑھی ہیں۔ (صحیح مسلم ج ۱ ص ۲۴۵ وغیرہ)

متعدد صحابہ جمع بین الصلاتین فی السفر کے قائل و فاعل تھے مثلاً حضرت ابن عباس رضی اللہ عنہما، حضرت انس بن مالک رضی اللہ عنہما، حضرت ابو موسیٰ رضی اللہ عنہ وغیرہم (دیکھئے مصنف ابن ابی شیبہ ج ۲ ص ۴۵۶، ۴۵۷)

نبی صلی اللہ علیہ وسلم قرآن مجید کے شارح اعظم و مبین اعظم تھے۔ لہذا یہ ہو ہی نہیں سکتا کہ آپ کا فعل قرآن پاک کے خلاف ہو۔ لہذا سفر میں جمع بین الصلاتین کو قرآن مجید کے مخالف سمجھنا غلط ہے۔

عذر کے بغیر نمازیں جمع کرنا کبیرہ گناہ ہے۔ (فقہ عمر ص ۲۲۸ وغیرہ) سفر، بارش، انتہائی شدید شرعی عذر کی بنیاد پر جمع کرنا جائز ہے، (کما ثبت فی صحیح مسلم وغیرہ) جمع تقدیم و جمع تاخیر (مثلاً ظہر کے وقت عصر کی نماز بھی پڑھ لینا یا پھر عصر کے وقت ظہر اور عصر کی نماز پڑھنا) دونوں طرح جائز ہے۔ (مشکوٰۃ ص ۱۸۸ بحوالہ ابوداؤد ج ۱ ص ۱۷۸، ترمذی ج ۱ ص ۱۲۲۔ امام ابن جبان نے اسے

”محمفوظ صحیح“ کہا (مرعاۃ المفاتیح ج ۴ ص ۵۵۷) سفر میں جمع بین الصلاتین کی روایات صحیح بخاری (ج ۱ ص ۴۹) وغیرہ میں بھی موجود ہیں۔ حضرت ابن عمر رضی اللہ عنہما بارش میں بھی دو نمازیں اکٹھی پڑھتے تھے (موطا امام مالک ص ۱۲۶ وغیرہ)

۱۶۔ نمازیں سینے پر ہاتھ باندھنا

حضرت ہلب الطائی رضی اللہ عنہ سے روایت ہے کہ

اور میں نے آپؐ کو دیکھا ہے
آپؐ اپنا یہ (ہاتھ) اپنے
سینے پر رکھتے تھے۔

ورایتہ قال :
یضع هذا علی
صدرہ

(مسند احمد ج ۵ ص ۲۲۴ وغیرہ)

صحیح بخاری (ج ۱ ص ۱۰۲) میں حضرت سہیل بن سعد رضی اللہ عنہ والی حدیث
کا عموم بھی اس کا مؤید ہے۔ نبی صلی اللہ علیہ وسلم اور کسی ایک صحابی رضی اللہ عنہ سے ناف کے نیچے
ہاتھ باندھنا قطعاً ثابت نہیں ہے۔ مردوں کا ناف کے
نیچے اور عورتوں کا سینہ پر ہاتھ باندھنا کسی صحیح یا ضعیف سے
بھی بالکل ثابت نہیں ہے۔

۱۷۔ آمین بالجہر

حضرت وائل بن حجرؓ سے روایت ہے کہ :

رسول اللہ صلی اللہ علیہ وسلم جب ولا الضالین پڑھتے، تو فرماتے : آمین اور اس کے ساتھ اپنی آواز بلند کرتے تھے

كان رسول الله صلى الله عليه وسلم اذا قرأ ولا الضالين قال: آمين ورفق بها صوته

(سنن ابی داؤد ج ۱ ص ۱۲۲)

ایک روایت میں ہے : ”فجر بآمین“ پس آپ نے آمین بالجہر کہی (ایضاً) اس حدیث کے بارے میں امام دارقطنی نے کہا : هذا صحیح (سنن ج ۱ ص ۳۳۲ وغیرہ)

ابن حجر نے کہا : وسندہ صحیح (التلخیص الجبیر) ابن حبان اور ابن قیم وغیرہا نے صحیح کہا۔ کسی قابل اعتماد امام نے اسے ضعیف نہیں کہا ہے۔ اس مفہوم کی دیگر صحیح روایات حضرت علیؓ حضرت ابوہریرہؓ وغیرہما سے بھی مروی ہیں جنہیں راقم الحروف نے ”القول المتین فی الجہر بالآمین“ میں تفصیلاً ذکر کیا ہے۔ حضرت عطاء بن ابی رباحؓ روایت کرتے ہیں کہ :

حضرت ابن زبیر رضی اللہ عنہ اور ان کے
مقتدیوں نے اتنی بلند آواز
سے آمین کہی کہ مسجد گونج اٹھی

امن ابن الزبیر
ومین ورائه
حتى ان للمسجد
للجة

(صحیح بخاری ج ۱ ص ۱۰۷ مصنف عبدالرزاق ۲۶۲۰ مصنف ابن ابی شیبہ
ج ۲ ص ۲۲۲ وغیرہ)

اس کی سند بالکل صحیح ہے (دیکھئے کتب رجال اور کتب اصول الحدیث)
حضرت ابن عمر رضی اللہ عنہما اور ان کے ساتھی بھی امام کے پیچھے آمین کہتے
اور اسے سنت قرار دیتے (صحیح ابن خزیمہ ج ۱ ص ۲۸۷ وغیرہ)
کسی صحابی رضی اللہ عنہ سے بھی باسند صحیح خفیہ یا بالسر آمین قطعاً ثابت نہیں
ہے۔ حضرت معاذ بن جبل رضی اللہ عنہ سے روایت ہے کہ رسول
اللہ صلی اللہ علیہ وسلم نے فرمایا: یہود اپنے دین سے اکتا چکے
ہیں اور وہ حاسد لوگ ہیں۔ وہ اعمال جن پر مسلمانوں سے حسد
کرتے ہیں ان میں سے افضل ترین یہ ہیں
• سلام کا جواب دینا • صفوں کو قائم کرنا • اور مسلمانوں
کا فرض نماز میں امام کے پیچھے آمین کہنا۔
(مجمع الزوائد ج ۲ ص ۱۱۳ وقال: اسنادہ حسن)

۱۸۔ تکبیرات عیدین

عمرو بن شعیب عن ابيه عن عبد الله بن عمرو بن العاص رضي الله عنهما في سند سے روایت ہے کہ :

عید الفطر (اور عید الاضحیٰ) میں نبی صلی اللہ علیہ وسلم پہلی رکعت میں قرأت سے پہلے سات تکبیریں اور دوسری رکعت میں قرأت سے پہلے پانچ تکبیریں کہتے تھے ۔

(سنن ابی داؤد ۲۰۷۱ سنن دارقطنی ج ۲ ص ۸۷ وغیرہما)

نبی صلی اللہ علیہ وسلم نے فرمایا :

عید الفطر کے دن پہلی رکعت میں سات اور دوسری میں پانچ تکبیریں ہیں۔ اور دونوں رکعتوں میں قرأت ان تکبیروں کے بعد ہے۔

التكبير في الفطر سبع
في الأولى وخمس
في الآخرة والقراءة
بعدهما كليتها

(ابوداؤد شریف ج ۱ ص ۱۰ وغیرہ)

اس حدیث کے بارے میں امام بخاری نے کہا: هو صحیح (العلل الکبیر للترمذی ج ۱ ص ۲۸۸) اسے امام احمد بن حنبل ج اور امام علی بن المدینی نے بھی صحیح کہا ہے (التلخیص المبرج ج ۲ ص ۸۷)

عمر بن شعیب عن اُبیہ عن جدہ کے حجت ہونے پر میں نے مسند الحمیدی کی تخریج میں تفصیلی بحث لکھی ہے۔ اس روایت کے دیگر شواہد کے لیے ارواء الغلیل (ج ۳ ص ۱۶۶ تا ۱۳۳) وغیرہ دیکھیں۔ حضرت نافعؓ فرماتے ہیں کہ میں نے حضرت ابوہریرہؓ کے پیچھے عید الاضحیٰ اور عید الفطر کی نماز پڑھی۔ انہوں نے پہلی رکعت میں قرأت سے پہلے سات تکبیریں اور دوسری رکعت میں قرأت سے پہلے پانچ تکبیریں کہیں (موطا امام مالکؒ ص ۱۶۷، ص ۱۶۷ وغیرہ) اس کی سند بالکل صحیح ہے۔ بخاری و مسلم کی شرط پر ہے۔

شعیب بن ابی حمزہ عن نافع کی روایت میں ہے: ”وہی السنۃ (السنن الکبریٰ ج ۳ ص ۲۸۸) اور یہ سنت ہے۔ (امام مالکؒ فرماتے ہیں کہ ہمارے ہاں یعنی مدینہ میں اسی پر عمل ہے / موطا) حضرت عبداللہ بن عمرؓ بھی عیدین کی پہلی رکعت میں سات تکبیریں اور دوسری میں پانچ تکبیریں کہتے تھے۔

(ارواء الغلیل ج ۳ ص ۱۱۰) حضرت عبداللہ بن عباسؓ بھی پہلی رکعت میں قرأت سے پہلے سات اور دوسری رکعت میں قرأت سے پہلے پانچ تکبیریں کہتے تھے۔ (مصنف ابن ابی شیبہ ج ۲ ص ۱۸۳ وغیرہ)

ابن جریرؒ کے سماع کی تصریح احکام العیدین للفریابی (ص ۱۸۶) موطا ہے اس کے دیگر صحیح شواہد کے لیے ارواء الغلیل (ج ۳ ص ۱۱۱) وغیرہ کا مطالعہ کریں۔

امیر المؤمنین حضرت عمر بن عبدالعزیزؒ بھی پہلی رکعت میں قرأت سے پہلے سات اور دوسری میں قرأت سے پہلے پانچ تکبیریں کہتے تھے۔ (مصنف ابن ابی شیبہ ج ۲ ص ۱۷۶، احکام العیدین ص ۱۷۲، ۱۸۲، وغیرہ)

اس کی سند صحیح ہے۔ (سواطع القمرین ص ۱۸۲)
 ص ۹ پر یہ باسند حسن گزر چکا ہے کہ جو شخص رفع یدین کرتا
 ہے اسے ہر انگلی کے بدلے میں ایک نیکی ملتی ہے۔
 حضرت ابن عمر رضی اللہ عنہما فرماتے ہیں کہ نبی صلی اللہ علیہ وسلم رکوع سے
 پہلے ہر تکبیر میں رفع یدین کرتے تھے (ابوداؤد و شریف ج ۱ ص ۱۱۱ مسند احمد
 ج ۲ ص ۱۳۲، ۱۳۳ و غیرہما) اس کی سند بخاری و مسلم کی شرط پر
 صحیح ہے۔ (ارواء الغلیل ج ۳ ص ۱۱۳) امام ابن المنذر اور امام بیہقی
 نے تکبیرات عیدین میں رفع یدین کے مسئلہ پر اس حدیث سے حجت پکڑی
 ہے۔ (التانیص الجبرج ۴ ص ۸۷) اور یہ استدلال صحیح ہے کیونکہ علوم سے
 استدلال کرنا بالاتفاق صحیح ہے جو شخص رفع یدین کا منکر ہے وہ اس
 عام دلیل کے مقابلے میں خاص دلیل پیش کرے۔ یاد رکھیں کہ تکبیرات
 عیدین میں عدم رفع یدین والی ایک دلیل بھی پورے ذخیرہ حدیث
 میں نہیں ہے۔

۱۹۔ جبرائیل پر مسح

امام ابو داؤد و الترمذی فرماتے ہیں:

ومسح علی الجوردین علی بن
ابی طالب و ابو مسعود و البراء
بن عازب و انس بن مالک
و ابو امامتہ و سهل بن سعد
و عمرو بن حریث، و روی
ذک عن عمر بن الخطاب
و ابن عباس

اور حضرت علی ابن ابی طالبؓ، حضرت
مسعودؓ (ابن مسعود) اور حضرت
براء بن عازبؓ، حضرت انس بن
مالکؓ، حضرت ابو امامتہؓ، حضرت
سهل بن سعدؓ اور حضرت عمرو
بن حریث نے جبرائیل پر مسح کیا
اور حضرت عمر بن خطابؓ اور
حضرت ابن عباسؓ سے بھی جبرائیل
پر مسح مروی ہے۔

(سنن ابی داؤد ج ۱ ص ۲۴)

صحابہ کے یہ آثار مصنف ابن ابی شیبہ، مصنف عبد الرزاق،
محلی ابن حزم، الکنی ملد ولانی (ج ۱ ص ۱۸۱) وغیرہ میں باسند
موجود ہیں۔ حضرت علیؓ کا اثر الاوسط لابن المنذر (ج ۱ ص ۴۶)
وغیرہ میں صحیح سند کے ساتھ موجود ہے۔ امام ابن قدامہ فرماتے ہیں

ولأن الصحابة رضی
الله عنهم مسحوا علی
الجوارب ولم یظہر
نہم مخالف فی عصرهم فكان اجماعاً

اور چونکہ صحابہؓ نے جبرائیل پر مسح کیا
ہے اور ان کے زمانے میں ان کا کوئی
مخالف ظاہر نہ ہوا۔ لہذا اس پر اجماع
ہے کہ جبرائیل پر مسح کرنا صحیح ہے

کتاب و سنت کی روشنی میں لکھی جانے والی اردو اسلامی مکتب کا سب سے بڑا مفت مرکز ہے

صحابہ رضی اللہ عنہم کے اس اجماع کی تائید میں مرفوع روایات بھی موجود ہیں مثلاً دیکھیے المستدرک ج ۱ ص ۱۶۹، سنن ترمذی وغیرہما۔
 یقیناً پر مسیح متواتر احادیث سے ثابت ہے۔
 جبرائیل بھی خفین کی ایک قسم ہیں جیسا کہ حضرت انس رضی اللہ عنہ حضرت
 ابراہیم نخعی رضی اللہ عنہ، حضرت نافعؓ وغیرہم سے مروی ہے۔
 جو لوگ جبرائیلوں پر مسیح کے منکر ہیں ان کے پاس قرآن، حدیث
 اور اجماع سے ایک بھی صریح دلیل نہیں ہے۔



۲۰۔ تقلید

جو شخص نبی نہیں ہے اس کی بات کو بغیر دلیل کے ماننے کو تقلید کہتے ہیں۔ دیکھیے مسلم الثبوت ص ۲۸۹ وغیرہ، اس تعریف پر امت مسلمہ کا اجماع ہے (الاحکام لابن حزم ص ۸۳۶) اللہ تعالیٰ نے اس بات کی پیروی سے منع کیا ہے جس کا علم نہ ہو سورۃ بنی اسرائیل آیت ۳۶، یعنی بغیر دلیل والی بات کی پیروی ممنوع ہے۔

چونکہ اللہ تعالیٰ اور رسول اللہ صلی اللہ علیہ وسلم کی بات بذات خود دلیل ہے اور اجماع کے حجت ہونے پر دلیل قائم ہے، لہذا قرآن حدیث اور اجماع کو ماننا تقلید نہیں ہے۔ دیکھیے التحریر لابن ہمام ج ۲ ص ۲۴۱، ۲۴۲، فوارح الرحموت ج ۲ ص ۴ وغیرہما۔ اللہ اور رسول کے مقابلے میں کسی شخص کی بھی تقلید کرنا شرک فی الرسائل ہے۔

نبی صلی اللہ علیہ وسلم نے دین میں رائے کے ساتھ فتویٰ دینے کی مذمت فرمائی ہے۔ (صحیح بخاری ج ۲ ص ۱۰۸۶) حضرت عمر رضی اللہ عنہ نے اہل الرائے کو سنت نبوی کا دشمن قرار دیا ہے (اعلام الموقعین ج ۱ ص ۵۵) امام ابن قیم فرماتے ہیں کہ ان آثار کی سند بہت زیادہ صحیح ہے۔ (ایضاً) حضرت معاذ بن جبل رضی اللہ عنہ فرماتے ہیں۔

اما العالم فان اهتدى
فلا تقلدوه و يتكلم

(جامع بيان العلم و فضلہ
لد بن عبد البر ج ۲ ص ۱۱۱)

حضرت ابن مسعودؓ نے بھی تقلید سے منع کیا ہے۔

(طبرانی ، مجمع الزوائد ج ۱ ص ۱۸۰ وغیرہا)

آئمہ اربعہ (امام مالکؒ ، امام ابوحنیفہؒ ، امام شافعیؒ اور امام
احمد بن حنبلؒ) نے بھی اپنی اور دوسروں کی تقلید سے منع کیا ہے
(فتاویٰ ابن تیمیہ ج ۲ ص ۲۱۱ ، ۲۱۱ ، اعلام الموقعین ج ۲ ص ۱۹
ص ۲۰۷ ، ۲۱۱ ، ۲۲۸ وغیرہا) کسی امام سے بھی یہ بات
قطعاً ثابت نہیں ہے کہ میری تقلید کرو۔ تقلید کی بدعت چوتھی
صدی ہجری (سنة ۳۰۰ھ) میں شروع ہوئی ہے۔

(اعلام الموقعین ج ۲ ص ۲۰۸)

اس پر مسلمانوں کا اجماع ہے کہ تقلید جمالت کا دوسرا نام
ہے اور مقلد جاہل ہوتا ہے۔

(جامع بيان العلم ج ۲ ص ۱۱۷ ، اعلام الموقعین ج ۲ ص ۱۸۸
ج ۱ ص ۱ وغیرہا)

آئمہ مسلمین نے تقلید کے رد میں کتنا ہی لکھی ہیں مثلاً امام
ابو محمد القاسم بن محمد القرطبیؒ (متوفی ۳۲۹ھ) کسی کتاب
"الایضاح فی الرد علی المقلدین" (سیر اعلام النبلاء ج ۱ ص ۳۶۹)
جبکہ کسی ایک مستند امام سے یہ قطعاً ثابت نہیں ہے کہ اس نے تقلید
کے وجوب یا جواز پر کوئی کتاب یا تحریر لکھی ہو۔

مقلدین حضرات ایک دوسرے سے غور نریز جنگیں لڑتے رہے ہیں
 (معجم البلدان ج ۱ ص ۲۰۹ ج ۳ ص ۱۱۷، الكامل لابن الاثیر ج ۸
 ص ۳۰۷، ۳۰۸، وفيات الایمان ج ۳ ص ۲۰۸ وغیرہ)
 ایک دوسرے کی تکفیر کرتے رہے ہیں (میزان الاعتدال ج ۴ ص ۲۵
 الفوائد البھیة ص ۱۵۲، ۱۵۳)

انہوں نے خانہ خدا میں چار مصلے قائم کر کے امت مسلمہ کو چار ٹکڑوں
 میں بانٹ دیا۔ چار اڈائیں چار امامتیں اور چار امامتیں
 چونکہ ہر مقلد اپنے اپنے امام اور پیشوا سے بغدھا ہوا ہے لہذا
 تقلید کی وجہ سے امت مسلمہ میں کبھی اتفاق و امن نہیں ہو سکتا۔
 لہذا آئیے ہم سب مل کر کتاب و سنت کا دامن تھام لیں۔ کتاب
 و سنت میں دونوں جہانوں کی کامیابی کا پورا پورا یقین ہے۔

صحیحین کا مقام

- ۲۶

اس پر امت کا اجماع ہے کہ صحیحین (صحیح بخاری و صحیح مسلم) کی تمام سند متصل مرفوع احادیث صحیح اور قطعی الصحت ہیں۔
 (مقدمہ ابن الصلاح ص ۳۵ و نیز ہما)

شاہ ولی اللہ محدث دہلوی فرماتے ہیں :
 ”صحیح بخاری اور صحیح مسلم کے بارے میں تمام محدثین متفق ہیں کہ ان کی تمام متصل اور مرفوع احادیث یقیناً صحیح ہیں۔ یہ دونوں کتابیں اپنے مصنفین تک بالتواتر پہنچی ہیں۔ جو ان کی عظمت نہ کرے وہ بدعتی سے جو مسلمانوں کی راہ کے خلاف چلتا ہے۔“
 (رحمۃ اللہ الباقیہ ص ۲۴۲ مترجم عبدالحق حقانی)

اہل الحدیث کی فضیلت - ۲۲

یہ بالکل درست ہے کہ قرآن کریم نے امت محمدیہ کو مسلم کا لقب دیا ہے لیکن اس حقیقت کو بھی فراموش نہیں کرنا چاہیے کہ مسلمانوں کی ایک خاص جماعت جس کو حدیث رسول اللہ صلی اللہ علیہ وسلم سے علمی و عملی شغف رہا وہ جماعت اپنے آپ کو لقب اہل حدیث سے متعلق کرتی رہی (خاتمہ اختلاف ص ۱۰۷، ۱۰۸)

مسلمانوں کے لیے اہل سنت اور اہل حدیث وغیرہ القاب بے شمار آئمہ مسلمین مثلاً محمد بن سیرین^۶، ابن المدینی^۷، بخاری^۸، احمد بن سنان^۹، ابن المبارک^{۱۰}، ترمذی^{۱۱} وغیرہم سے ثابت ہے اور کسی ایک مستند نام یا عالم سے اس کا انکار مروی نہیں ہے۔ لہذا ان القاب کے صحیح ہونے پر اجماع ہے۔ تمام مستند علماء نے ظاہر منقولہ والی حدیث کا مصداق اہل الحدیث و اصحاب الحدیث کو قرار دیا ہے (دیکھئے سنن ترمذی ج ۱ ص ۵۰۷ ط بیروت وغیرہ)

یہ دونوں نام ایک ہی جماعت کے ہیں۔

اما عبد اللہ بن المبارک^{۱۲} فرماتے ہیں :

”الدين لأهل الحديث
والكذب للرافضة والكلام
للمعتزلة والحيل لأهل
السرايے.....“

دین اہل حدیث (محدثین) کے پاس ہے اور تھوڑے رافضیوں کا پیشہ ہے کلامی چالیں معتزلہ کا فن ہے اور حیل (چالیں) اہل السرايے کا اور ہٹنا بچھونا..... الخ

(منہاج السنۃ النبویہ لابن تیمیہ ج ۷ ص ۱۱۱، المعتق من منہاج السنۃ للذہبی ص ۵۵)
 امام احمد بن سنان الواسطی فرماتے ہیں :

”لیس فی الدنیا مبتدع
 الا وهو بیغض اهل
 الحدیث، و اذا ابتدع
 الرجل نزع الحدیث
 من قلبه“

دنیا میں جو بھی بدعتی ہے وہ اہل حدیث سے بغض رکھتا ہے۔ اور آدمی جب بدعتی ہو جاتا ہے تو حدیث کی مٹھاس اس کے دل سے نکل جاتی ہے۔

(معرفة علوم الحدیث ص ۱۱۱ و اسنادہ صحیح)
 اہل الحدیث والآثار کے فضائل کے لیے خطیب بغدادی کی شرف الحدیث ذہبی کی تذکرہ الحفاظ اور عبدالحی نکھتوی کی امام الکلام (ص ۲۱۶) وغیرہ کا مطالعہ فرمائیں۔

۲۳۔ محدثین کا مسلک

کسی نے شیخ الاسلام ابن تیمیہؒ سے پوچھا کہ کیا بخاریؒ، مسلمؒ، ابوداؤدؒ، ترمذیؒ، نسائیؒ، ابن ماجہؒ، ابوداؤد الطیالسیؒ، الدارمیؒ، ابوزرارؒ، الدارقطنیؒ، البیہقیؒ، ابن خزیمہؒ اور ابویعلیٰ موصلیؒ مجتہدین میں سے تھے۔ یا کسی امام کے مقلد تھے؟ تو انہوں نے ”الحمد لله رب العالمین“ کہتے ہوئے جواب دیا:

أما البخاری و ابوداؤد
فاما مان فی الفقہ
من اهل الاجتہاد
و أما مسلم و الترمذی
و النسائی و ابن ماجہ
و ابن خزیمہ و ابویعلیٰ
و البزار فہم علی مذہب
اہل الحدیث لیسوا
مقلدین لو احد بعینہ
من العلماء و ہولاء
کلہم یعظمون
السنة و الحدیث

امام بخاریؒ اور امام ابوداؤدؒ
دونوں فقہ میں مجتہد (مطلق) تھے
امام مسلمؒ، امام ترمذیؒ، امام نسائیؒ
امام ابن ماجہؒ، امام ابن خزیمہؒ
امام ابویعلیٰؒ اور امام بزارؒ اہل
الحدیث کے مذہب پر تھے
کسی ایک عالم کے بھی مقلد نہ
تھے اور یہ سب سنت و حدیث
کی تعظیم و تکریم کرتے تھے۔

امام بیہقی نے تقلید کے خلاف اپنی مشہور کتاب السنن الکبریٰ میں
 باب باندھا ہے - (ج ۱۰ ص ۱۱۳)
 لہذا محدثین سزاوارہ مخواہ دور غ گوئی کرتے ہوئے اپنے نمبر بڑھانے
 کے لیے مقلدین میں شمار کرنا غلط ہے۔ یاد رہے کہ اہل الحدیث سے
 مراد محدثین بھی ہیں اور ان کے پیروکار بھی (فتاویٰ ابن تیمیہ ج ۷ ص ۹۵)
 اہل الحدیث کا یہ بہت بڑا شرف ہے کہ ان کا امام (العظم صرف) نبی
 صلی اللہ علیہ وسلم ہیں (تفسیر ابن کثیر ج ۷ ص ۵۲ نبی اسرائیل آیت ۷)
 نیز دیکھئے تفسیر ابن کثیر ج ۱ ص ۳۷۸ ، آل عمران آیت ۷۸ ، ۸۱ ، ۸۲
 اللہ تعالیٰ سے دعائے کہ وہ ہمارا خاتمہ قرآن، حدیث اور اجماع
 پر اور صحابہ ، تابعین ، محدثین اور آئمہ مسلمین کی محبت کرے اور
 دنیا و آخرت دونوں میں ہمیں ہر قسم کی رسوائی سے بچائے۔
 آمین ثم آمین

۲۴۔ اِجْتِمَاعِي دُعَا

دعا کرنا بہت بڑی عبادت ہے۔
پیارے رسول اللہ صلی اللہ علیہ وسلم نے فرمایا:

الدعاء هو العبادة دعا ہی عبادت ہے۔

(ترمذی ج ۲ ص ۱۴، ۱۷، البوداؤد ج ۱ ص ۲۱۵ وغیرہما)

وقال الترمذی: "هذا حديث حسن صحيح"

نماز کے بعد متعدد دعائیں ثابت ہیں (دیکھئے صحیح بخاری ج ۲ ص ۹۳ وغیرہ)

نبی صلی اللہ علیہ وسلم نے فرض نماز کے آخر والی دعا کو زیادہ
مقبول قرار دیا ہے۔ (ترمذی ج ۲ ص ۱۸۷ وغیرہ)

مطلق دعائیں ہاتھوں کا اٹھانا متواتر احادیث سے ثابت ہے

(نظم المتناثر من الحدیث المتواتر ص ۱۹۰، ۱۹۱)

فرض نماز کے بعد امام اور مقتدیوں کا التزاماً یا لزوماً

اجتماعی دعا کرنا ثابت نہیں ہے۔ (دیکھئے فتاویٰ ابن تیمیہ

ج ۱ ص ۱۸۴، بذل الجہود ج ۲ ص ۱۳۱ وغیرہما، بحوالہ قد قامت
الصلوة ص ۴۰۵)

دُعوت - ۲۵

حسب استطاعت قرآن و حدیث کا علم حاصل کرنا اور پھر اسے آگے پہنچانا ہر مسلمان پر لازم ہے۔ امام کائنات صلی اللہ علیہ وسلم نے فرمایا :

بَلِّغُوا عَنِّي وَلَوْ آيَةً

مجھ سے دین لے کر لوگوں تک پہنچاؤ اور اگرچہ ایک آیت ہی ہو۔

(صحیح بخاری ج ۱ ص ۲۹۱ وغیرہ)

دعوت صرف قرآن اور صحیح احادیث کی دینی چاہیے۔ اپنے فرقہ وارانہ مذہب اور قہقہے تہا نیوں کی دعوت دینا حرام ہے داعی کے لیے ضروری ہے کہ اپنی ہر بات پر دلیل بھی پیش کرے تاکہ جو زندہ رہے دلیل دیکھ کر جئے اور جو مرے دلیل دیکھ کر مرے

۲۶۔ جہاد

دعوتِ دین کے ساتھ ساتھ امتِ مسلمہ میں ایک جماعت ایسی ہونی چاہیے جو نیکی کا حکم کریں اور برائی سے منع کریں اور جو لوگ اس راستہ میں رکاوٹ نہیں ان سے زبانی، قلمی اور جسمانی جہاد کریں۔ اعلائے کلمۃ اللہ کے لیے قتال فی سبیل اللہ سے بالکل دریغ نہ کریں تاکہ ساری دنیا میں کتاب و سنت کا پرچم سر بلند ہو جائے۔

رسول اللہ صلی اللہ علیہ وسلم نے فرمایا

واعلموا ان الجنة | اور جان لو کہ بے شک جنت
تحت ظلال السيوف | تلواروں کے سائے میں ہے۔

(صیح بخاری ج ۱ ص ۴۲ صیح مسلم ج ۲ ص ۸۴ وغیرھا)
مزید تفصیل کے لیے شیخ الاسلام المجاہد عبد اللہ بن المبارک
المروزی رحمہ اللہ کی کتاب الجہاد“ وغیرہ کا مطالعہ فرمائیں۔

وما علينا الا البلاغ

زبیر علی زئی محمدی

کپڑا بازار حضور ضلع اٹک

اعلان

ہم نے اس مختصر کتاب میں صرف صحیح احادیث ذکر کی ہیں
 اگر کوئی شخص کسی حدیث کا ضعیف (عند الجہور) ہونا ثابت
 کر دے تو ہم وعدہ کرتے ہیں کہ علی الاعلان رجوع کریں گے
 جو شخص بھی دین اسلام کے کسی مسئلہ میں تحقیق چاہتا ہے ہم
 ان شاء اللہ قرآن مجید، صحیح احادیث، اجماع امت اور آثار
 صحابہؓ کی روشنی میں اس کو جواب دیں گے۔

ہم نہ دوٹ مانگتے ہیں نہ نوٹ

بس صرف یہ درخواست ہے کہ اللہ تعالیٰ سے ہماری خیر خواہی
 نجات اور دنیوی و اخروی کامیابی کی دعا فرمائیں۔

جزاکم اللہ خیراً

ہومیو ڈاکٹر خالد محمود

آف کالو کلال

امیر جماعت اہل الحدیث

حضرہ - ضلع انگ

۱۰ رجب ۱۴۱۵ھ

